



**QORTI CIVILI
(SEZZJONI TAL-FAMILJA)**

**ONOR. IMHALLEF
ROBERT G MANGION**

Seduta ta' l-10 ta' Lulju, 2013

Rikors Numru. 344/2012

Kawza fil-lista: 7

**A B
vs
C B**

Il-Qorti,

1. Preliminari.

Rat ir-rikors promotur tal-attur ipprezentat fil-11 ta' Gunju 2012 li jaqra hekk:

“Illi l-partijiet zzewgu fit-tmienja (8) ta' Marzu tas-sena elf disa' mija u tmenin (1980), fil-Parrocchia ta' San Gaetano, Hamrun, liema zwieg gie registrat fir-Registru Pubbliku ta' Malta u minn liema zwieg il-partijiet kellhom zewgt itfal,

tewmin, D u E B, illum maggorenni, u cioe' ghandhom 30 sena.

Illi l-partijiet sseparaw permezz ta' kuntratt ta' separazzjoni fl-atti tan-Nutar Dr. Nicholas Vella, ippubblikat fil-17 ta' Settembru 2002 u cioe' ilhom isseparati ghal iktar minn erba' snin.

Illi ma hemm l-ebda prospett ragonevoli ghar-rikonciljazzjoni bejn il-partijiet.

Illi skond dan il-kuntratt ta' separazzjoni, l-esponenti ghandu jaghti lill-intimata €700 fix-xahar rapprezentanti manteniment, liema manteniment qed jithallas permezz ta' standing order. Illi peress illi t-tfal huma maggorenni, m'hemm l-ebda manteniment dovut lilhom.

Illi dawn il-fatti fuq imsemmija jissodisfaw il-kundizzjonijiet kollha mehtiega ghal ksieb tad-divorzju, skond l-Artikolu 66B tal-Kapitolu 16 tal-Ligijiet ta' Malta.

Ghaldaqstant, l-esponenti umilment jitlob bir-rispett lil din l-Onorabbli Qorti prevja kwalsiasi dikjarazzjoni necessarja u opportuna u ghar-ragunijiet premessi jogghobha:

1. Tippronunzja l-hall taz-zwieg bejn il-partijiet.
2. Tordna lir-Registratur tal-Qorti sabiex fi zmien imholli ghal daqshekk minn din il- Qorti, javza lid-Direttur tar-Registru Pubbliku biex dan jigi rregistrat fir-Registru Pubbliku."

Rat id-dokumenti pprezentati mar-rikors promotur.

Rat ir-risposta tal-konvenuta pprezentata fl-20 ta' Lulju 2012 li taqra' hekk:-

"Illi l-partijiet izzewgu fit-tmienja (8) ta' Marzu tas-sena elf disa' mija u tmenin (1980) fil-parrocchia ta' San Gaetano, Hamrun, u huwa minnu wkoll li l-partijiet kellhom zewgt it-tfal, tewmin, Noel u Louis B, illum maggorenni u ghandhom 30 sena;

Illi huwa minnu li l-partijiet isseparaw permezz ta' kuntratt ta' separazzjoni fl-atti tan-Nutar Dr. Nicholas Vella, ippubblikat fis-17 ta' Settembru 2002 u cioe' ilhom separati ghal iktar minn erba' snin;

Illi huwa minnu li ma hemm l-ebda prospett ragonevoli ghar- rikonciljazzjoni bejn il-partijiet;

Illi skont il-kuntratt ta' separazzjoni, r-rikorrenti ghandu jaghti lill- esponenti seba' mitt Ewro fix-xahar rapprezentanti manteniment, izda dan il-manteniment minkejja li llum il-gurnata qieghed jithallas b'mod regolari, ir-rikorrenti A B ghandu jhallas arretrati ta' tlett elef u hames mitt Ewro (€3500) rapprezentanti manteniment ghax-xhur ta' bejn Mejju 2011 sa Settembru 2011;

Illi skond il-kuntratt ta' separazzjoni bejn il-partijiet datat 17 ta' Settembru 2002 skond klawnsola numru 3 ta' l-istess kuntratt hemm dikjarat hekk, "Ir-ragel jobbliga ruhu li jhallas lill-mara bhala manteniment ghaliha s-somma ta' tlett mitt lira Maltin (Lm300) kull xahar, liema manteniment ghandu jigi rivedut ai termini ta' l-Indici ta' l-Gholi tal-Hajja." Illi din iz-zieda r-rikorrenti qatt ma hallasha, b'dan li ghalhekk ir- rikorrenti ghad baqghalu jhallas dawn l-arretrati lill-esponenti wkoll;

Illi ghalhekk jekk ir-rikorrenti ma jottemporax ruhhu ma' dak indikat hawn fuq rigward il-manteniment, il-partijiet ma jistghux ikunu qed jissodisfaw il-kudizzjonijiet mehtiega ghall-ksib tal-hall taz-zwieg bejn il- partijiet ai termini ta' l-artikolu 66B tal-Kap 16 tal-Ligijiet ta' Malta;

Bl-ispejjez kontra r-rikorrenti."

Rat ir-risposta ulterjuri tal-konvenut pprezentata fl-10 ta' Ottubru 2012.

Rat in-nota tal-konvenuta tal-11 ta' Ottubru 2012 li permezz taghha ezebit kopja tar-rikors guramentat fil-kawza "A B' vs C B" pendenti quddiem din il-Qorti diversament ippreseduta.

Semghat ix-xhieda u rat il-provi kollha imressqa.

Rat in-nota ta' osservazzjonijiet tal-attur ipprezentata fis-17 ta' April 2013.

Rat l-atti kollha;

Rat is-sentenza in parte moghtija minn din il-Qorti f'din il-kawza fis-16 ta' Mejju 2013 li permezz taghha filwaqt li giet milquha l-eccezzjoni rigwardanti t-talba ghall-hrug ta' garanzija xierqa, cahdet l-eccezzjonijiet l-ohra kollha; u ai termini tal-artikolu 66l tal-Kapitolu 16 tal-Ligijiet ta' Malta ordnat lill-attur sabiex fi zmien xahar jipprezenta f'dawn l-atti (1) ir-ricerki tal-attiv u passiv tieghu, u (2) nota guramentata tal-attur fejn jindika l-fehma tieghu l-valur ta' kull proprjeta' li lilu tappartjeni fil-prezent; u irrizervat li tipprovdi dwar it-talbiet attrici wara li l-attur jottempera ruhu mad-decizjoni in parte, u rrizervat l-ispejjez ghall-gudizzju finali.

Rat li l-kawza thalliet ghal-lum ghas-sentenza finali.

Ikkonsidrat;

Fit-28 ta' Mejju 2013, in ottemperanza mad-decizjoni in parte appena citata, l-attur ipprezenta nota guramentata¹ li permezz taghha elenka numru ta' proprjetajiet personali tieghu w indika l-valuri relativi skond il-fehma tieghu. Ipprezenta wkoll ir-ricerki dwar l-attiv u l-passiv tieghu².

Kif gia' deciz il-Qorti ser timponi garanzija a favur il-konvenuta billi tordna ipoteka specjali ghall-valur ta' tletin elf ewro (€30,000).

Wara li ezaminat in-nota guramentata tal-attur u r-ricerki minnu pprezentati hi tal-fehma li tali garanzija ghandha tigi registrata fuq il-proprjeta' konsistenti f'appartament numru 14, St Simon Street, Xlendi.

¹ Fol. 151

² Fol. 153

Fir-rigward tal-mertu jirrizulta mill-atti illi il-kondizzjonijiet mehtiega għall-ksib tad-divorzju skond l-Artikolu 66B tal-Kodici Civili Kap 16 tal-Ligijiet ta' Malta huma sodisfatti in kwantu l-partijiet ilhom separati għal aktar minn erba' snin, m'hemm ebda prospett ragjonevoli għal rikonciljazzjoni bejniethom u kif gie deciz aktar qabel l-eccezzjonijiet tal-konvenuta fir-rigward tal-hlas tal-manteniment gew indirizzati bl-imposizzjoni ta' garanzija a favur il-konvenuta.

Decide.

Għal dawn il-motivi,

1. Tordna li tigi registrata ipoteka specjali għal valur ta' tletin elf ewro (€30,000) a favur il-konvenuta fuq il-proprjeta': appartement numru 14, St Simon Street, Xlendi, u għalhekk qed tinnomina lin-Nutar Dottor Nicholas Briffa sabiex fi zmien xahar mil-lum jippubblika l-kuntratt relattiv u b'nota jipprezenta f'dawn l-atti kopja legali tal-istess u tinnomina lill-Avukat Dottor Keith Borg sabiex jidher fuq il-kuntratt u jirraprezenta l-eventwali kontumaci, liema nomini qed isiru a spejjez tal-attur.

2. Tilqa' t-talbiet tal-attur u tippronunza l-hall taz-zwieg civili ta' bejn il-partijiet.

3. Tordna lir-Registratur tal-Qrati sabiex fi zmien xahar javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku ai termini tal-Artikolu 66A tal-Kapitolu 16 tal-Ligijiet ta' Malta.

Spejjez bla taxxa

< Sentenza Finali >

-----TMIEM-----